



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1612/38 - 2009 ජූලි 31 වැනි සිකුරාදා - 2009.07.31

(රජයේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

රජයේ නිවේදන

නිවේදනය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 44 වැනි ව්‍යවස්ථාවේ (1) (අ) වැනි අනු ව්‍යවස්ථාව යටතේ මාවෙන පැවරී ඇති බලතල ක්‍රියාත්මක කරමින්, මවිසින් 2007.01.29 වැනි දින අංක 1482/9 දරන අති විශේෂ ගැසට් පත්‍රයේ පළකරන ලදුව වරින්වර සංශෝධනය කරන ලද නිවේදනය, මෙම නිවේදනයේ දින සිට ක්‍රියාත්මක වන පරිදි පහත සඳහන් ලෙසින් නවදුරටත් සංශෝධනය කරනු ලබන බව මෙයින් නිවේදනය කරනු ලැබේ.

මහින්ද රාජපක්ෂ,  
ජනාධිපති.

2009 ජූලි මස 22 වැනි දින,  
ජනාධිපති කාර්යාලය,  
කොළඹ 01.

(අ) “අධිකරණ හා නීති ප්‍රතිසංස්කරණ අමාත්‍ය” ශීර්ෂය යටතේ I වැනි තීරුවෙහි අගට “පුනරුත්ථාපන කොමසාරිස් ජනරාල්” යන වචන ඇතුළත් කිරීමෙන් හා එම ශීර්ෂය යටතේ II වැනි තීරුවේ අගට පහත සඳහන් කාර්යයන් ඇතුළත් කිරීමෙන් :

“මහජන ආරක්ෂක ආඥාපනතේ 5 වන වගන්තිය යටතේ පනවන ලද 2005 අංක 01 දරන හදිසි අවස්ථා (විධිවිධාන හා බලතල) නියෝගයන් හි 22 වන වගන්තිය යටතේ දක්වා ඇති පරිදි, යම් වරදක් සම්බන්ධයෙන් හෝ ත්‍රස්තවාදී ක්‍රියාකාරකම්වලට බියෙන් රජයට භාරවන පුද්ගලයන්ට ආරක්ෂක නවාතැන් දීමේ හා පුරුක්ථාපනය කිරීමේ මධ්‍යස්ථාන පැවැත්වීම”

“එසේ භාර වූ තැනැත්තන් සම්බන්ධයෙන් රාජ්‍ය ආරක්ෂක විෂය භාර අමාත්‍යවරයාගේ අමාත්‍යාංශය සමග සම්බන්ධීකරණයෙන් කටයුතු කිරීම”

## නිවේදනය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 45 (1) වැනි ව්‍යවස්ථාව යටතේ මාචෙත පැවරී ඇති බලතල ක්‍රියාත්මක කරමින්, මවිසින් අංක 1487/11 හා 2007.03.05 වැනි දින දරන අති විශේෂ ගැසට් පත්‍රයේ පළකරන ලදුව වරින්වර සංශෝධනය කරන ලද නිවේදනය, 2009 ජූලි මස 02 දින සිට ක්‍රියාත්මක වන පරිදි පහත සඳහන් ලෙසින් තවදුරටත් සංශෝධනය කරනු ලබන බව මෙයින් නිවේදනය කරනු ලැබේ.

මහින්ද රාජපක්ෂ,  
ජනාධිපති.

2009 ජූලි මස 23 වැනි දින,  
ජනාධිපති කාර්යාලය,  
කොළඹ 01.

(අ) නිවේදනයේ උපලේඛනයේ අගට පහත සඳහන් නව ශීර්ෂය සහ ඒ යටතේ වූ විෂයයන් හා කාර්යයන් ඇතුළත් කිරීමෙන් ;

සංස්කෘතික කටයුතු අමාත්‍ය  
ගරු කේ. පියසිරි විජේනායක මැතිතුමා, පා.ම.

විෂයයන් හා කාර්යයන්

සංස්කෘතික කටයුතු විෂයට අදාළව ප්‍රතිපත්ති සම්පාදනයෙහිලා සංස්කෘතික කටයුතු හා ජාතික උරුමයන් පිළිබඳ අමාත්‍යවරයාට සහායවීම.

කැබිනට් අමාත්‍යවරයාගේ විෂය පථය යටතේ ගැනෙන දෙපාර්තමේන්තු හා ආයතනයන් හි ක්‍රියාකරණය, එකී අමාත්‍යවරයා වෙනුවෙන් පසු විපරම් කිරීම.

සංස්කෘතික කටයුතු පිළිබඳ කිසියම් ව්‍යාපෘතීන් හා වැඩසටහන් හි ප්‍රගතිය කැබිනට් අමාත්‍යවරයා වෙනුවෙන් පසු විපරම් කිරීම.

ස්වකීය පාර්ලිමේන්තු කාර්යයන් ඉටුකිරීමෙහිලා කැබිනට් අමාත්‍යවරයාට සහායවීම.

සංචාරක ප්‍රවර්ධන අමාත්‍ය  
ගරු එම්. ආර්ථික මුස්තාපා මැතිතුමා, පා.ම.

විෂයයන් හා කාර්යයන්

සංචාරක කටයුතු පිළිබඳ විෂයට අදාළව ප්‍රතිපත්ති සම්පාදනයෙහිලා සංචාරක අමාත්‍යවරයාට සහායවීම.

කැබිනට් අමාත්‍යවරයාගේ විෂය පථය යටතේ ගැනෙන ආයතනයන් හි ක්‍රියාකරණය, එකී අමාත්‍යවරයා වෙනුවෙන් පසු විපරම් කිරීම.

සංචාරක කටයුතු පිළිබඳ කිසියම් ව්‍යාපෘතීන් හා වැඩසටහන් හි ප්‍රගතිය කැබිනට් අමාත්‍යවරයා වෙනුවෙන් පසු විපරම් කිරීම.

ස්වකීය පාර්ලිමේන්තු කාර්යයන් ඉටුකිරීමෙහිලා කැබිනට් අමාත්‍යවරයාට සහායවීම.